

Ferðafólk fáa høvi at síggja nútíðarlist

Zacharias Heinesen, listamaður, heldur, at summarframsýningin er eitt gott høvi hjá føroyskum lista-fólkum at sýna fram nútíðarlist fyrri útlendskum ferðafólki

FRAMSÝNING

Stefan í Skorini

Leygardagin kl. 14 letur summarframsýningin upp, og tað eru fjúrtan viðurkend føroysk lista-fólk, sum eru við. Norðurlandahúsið er karmur um framsýningina, og næstan alt húsið verður brúkt til at hýsa málningum.

Listafólkini hava fingið bod um framsýningina í góðari tíð, og tískil eru tey flestu listaverkini gjørd júst til hesa framsýningina, sum hevur samband við ta stóru listastevnuna í august.

Summarframsýningin verður hangandi í Norðurlandahúsinum í góðar tveir mánaðir. Tí verður gott høvi hjá útlendskum ferðafólki, sum ofta leggja leiðina í Norðurlandahúsið, at fáa innlit í føroyska nútíðarlist.

Møguleikarnir hjá føroyskum lista-fólki at sýna fram nútíðarlist eru ikki so góðir. Tí fáa fleiri lista-fólk mangan vitjan av ferðafólki heima í

sínum atelieri, har tey vilja síggja, hvat rørist í føroyska listaheiminum.

Tað sigur Zacharias Heinesen, sum er ein av lista-fólkunum, ið sýna fram í Norðurlandahúsinum. Hann vísir samstundis á, at ferðafólk hava stóran áhuga fyrri nútíðarlistini í Føroyum, og tey sakna hana.

Hann greiðir frá, at talan mest er um abstraktar málningar, ið eru at síggja. Hetta er eitt rák innan føroyska listaheimin, sum ger seg alt meira galdandi, og tey flestu mála bara abstrakt. Tað er næstan óvanligt at síggja ein málning, har tað ber til at siga nágreiniliga, hvat málningurin skal ímynda.

Mest málningar

Talan er mest um vanligar málningar, sum eru á listaframsýningini. Onnur listaverk eru ikki so væl umboðað. Tó er onkur glotti at hóma.

Glasfluglarnir hjá Tróndi Patursson, sum vóru við á Várframsýningini eru við, og Tita Winther hevur gjørt eina nót úr mannhárum.

Annars sigur Zacharias Heinesen, at Norðurlandahúsið ikki er tað besta til at sýna fram málningalist, men hinvegin er hetta eitt hús, har nógv fólk kemur hvønn dag.



Gjørt verður klárt til summarframsýningina, sum byrjar leygardagin kl. 14

Mynd: Jens Kr. Vang

Fiskamarknaður í gongugøtuni

Leygardagin 9. juni frá klokkan 10 til 16 verður fiskamarknaður í gongugøtuni í Havn. Tað er 2. flokkur á Fiskivinnuskúlanum í Vestmanna, ið verður í gongugøtuni og selur alskyns fiskavørur.

Fólk kunnu keypa gullaksafars, rækjur,

havtaskusporl og laks. Tey hava fingið vørna biliga frá virkjum, og tí er prísurin lægri enn vanligur handelsprís.

Peningurin frá søluni skal nýtast til eina námsferð hjá flokkinum.

- Berið ikki ótta fyrri oljuvinnuni

– Skal eg geva føroyingum góð ráð í sambandi við komandi oljuvinnuna, so vil tað vera at taka hana sum eina positiva avbjóðing. Berið ikki ótta fyrri hesi vinnu men brúkið hana heldur til nakað gott. Vilja tit tað kunnu tit fáa ein sunnan og skilagóðan útvikling sigur Gordon McIntosh, stjóri fyrri búskaparligari menning hjá býráðnum í Aberdeen



Umboð fyrri myndugleikar og vinnuna í Aberdeen á fundi á Hotel Føroyum, har tey verða kunnað um oljutilgongdina í Føroyum.

Mynd Jens K. Vang

OLJA OG ÁVIRKAN

Jan Müller

Hann umsitur í dag eitt tað týðningarmesta starvið hjá býarmyndugleikunum í Aberdeen. Hann stendur á odda fyrri búskaparligu menningini í tí býi, sum oftani verður nevndur hin europeiski oljuhøvuðsstadurin. Talan er um Gordon McIntosh, sum eisini hevur arbeitt í oljuvinnuni í mong ár. Hann metir seg tí kunna vera ein góðan eygleiðara og ráðgeva, nú føroyingar skulu til at seta hol á ein oljuútvikling, sum Aberdeen hevur verið ígjøgnum í 25 ár.

Gordon McIntosh hevur júst vitjað í Føroyum saman við umboðum fyrri fleiri fyrirtøkur í Aberdeen. Vitjanin er liður í tí samstarvi, sum borgarstjórnarnir í Tórshavn og Aberdeen lögdu lunnar undir fyrri tveimum árum síðani á oljuráðstevnunum í Aberdeen. Tá var eitt skjal undirdrskrivað, sum sigur, at býirnir báðir og vinnurnar í báðum býum skulu knýta tættari samstarv. Her er so bæði talan um oljuvinnu, mentan, samferðslu oa.

Gordon McIntosh sær stórar móguleikar fyrri ótt samstarvi millum Føroyar og Bretland, nú ein heilt nýggjur oljulandslutur er við at taka seg upp á havleiðunum millum londini. Hann heldur tað eisini vera heilt náttúrligt, at føroyingar vilja samstarva við eitt nú fyrirtøkur í Aberdeen og Skotland annars, tí vit eru næstu grannar. Hann dylur heldur ikki fyrri, at oljuídnadurin í Skotlandi sær stórar móguleikar við at knýta tættari samstarv við føroyingar og ferðastóran dent á, at talan verður um samstarv og ikki um at terra

fyrirtøkur skulu einsamallar fara inn at veita tænastur og vørur. – Vit kenna lógirnar og krøvini um føroyska lutøku í oljumenningini uttanat og hava lagt okkum hesi sera væl í geyma. Vitjanir sum henda og tør sum fara at koma í kjalarvørrinum á boringini vilja tí allar hava fyrri eygað at knýta sambond við føroyskar fyrirtøkur og myndugleikar.

Við á ferðini hesaferð hava eisini verið umboð fyrri Robert Gordon University, sum hava eitt ynski um at fáa føroyingar til Aberdeen á skeið ol. Nøkur av skotsku feløgnum hyggja eisini longur frameftir og eru við at fyrireika seg til tað, sum fer at henda um eini 3-4 ár, tá farast kann undir móguliga framleiðslu. Gordon McIntosh sigur annars, at ein tann mest týðandi fortreytin fyrri samvinnuni er rutan hjá Atlantisflog til Aberdeen. Hana heldur hann vera sjálvan grundarsteinin undir tí komandi samstarvinum. Annars fara teir at gera nógv burtur úr Føroyum á komandi oljuráðstevnunum í Aberdeen í september. Tá verður m.a. ein serstakur føroyskur dagur á básinum

hjá býráðnum í Aberdeen. Í býráðnum í Aberdeen raðfesta tey samvinnuna við Føroyar so mikið nógv, at tey hava sett Føroyabólk við 7 fólkum, sum bara arbeiða við føroyskum málum. Gordon McIntosh vísir annars á, at bæði býráðini vilja umhuga móguleikan fyrri at seta á stovn ein grunn, sum skal hava til endamálið at eggja ungdómi at vitja hjá hvørjum til eitt-hvørt tiltak.

Berið ikki ótta

Gordon McIntosh, sum hevur vitjað í Føroyum fleiri ferðir, fær oftani spurningin: hvørjar avleiðingar oljuvinnan hevur havt fyrri Aberdeen! Hann sigur, at hon hevur havt sera positiva ávirkan og hevur hann tey ráð at geva føroyingum ikki at bera ótta fyrri hesi vinnu. – Tit hava einki at vera bangin fyrri, tí henda vinnan og tey fólkini har virka, kunnu tvørturímóti verða mennandi fyrri tykkum og ikki minst tykkara mentan. Oljufólk eru oftani væl útbúgvinn og motiverað fólk, sum hava stóran áhuga fyrri nettupp mentan

og eru góð við mentanina. Vit í Aberdeen vóru í so bangin fyrri oljuvinnuni, tá hon tók seg upp her fyrri 25 árum síðani. Tí míni ráð til føroyingar: takið væl ímóti hesi avbjóðing og verið opnir fyrri henni. Tað kann í sjósta enda bara gagna tykkum sigur Gordon McIntosh, sum vísir á, at einki stendur í stað. Alt broyrist og tað er at fáa tað skilabesta burtur úr broytingunum. Oljuvinnan er ein altjóða vinna eins og sigling og sjóvinna. Føroyingar eru vanir við at vera í sjóvinnuni og tá oljuvinnu í so stóran mun fevnir um sjóvinnu skuldi tað verið heilt náttúrligt fyrri føroyingar at kunna troyst hana til egid gagn. Tá talan er um fiskivinnuna og aðrar vinnur í Skotlandi, so metir Gordon McIntosh, at oljuvinnan hevur havt positivar avleiðingar. Hon hevur verið við til at gera vinnuna sum heild meira fjølbroytta. Og hetta kann eisini henda í Føroyum, um føroyingar ynskja tað.

Gordon McIntosh ivast annars ikki í, at oljuvinnan fer eisini at hava aðrar positivar avleiðingar fyrri Føroyar. Hon fer at økja um talið á ferðafólki, sum fer at leita sær til Føroya úr øllum Stórabretlandi.

Tað er Aberdeen City Council, sum hevur skipað fyrri hesi ferðini og hevur tað fingið hjál frá Oljuvinnufelagnum og Oljufelagnum Agip. Týsdagin var annars fundur í Havn, har umboð fyrri Oljumálastýrið, einstøk oljufeløg, TK-stovuna og virkisráðgevingina hjá Agip greiddu útlendsku gestunum frá gongdini og hvat liggur fyrri framman.



Súsanna Sørensen frá Oljumálastýrinum greiddi á skilagóðan hátt frá gongdini í oljumálinum fram til í dag. Hon nevndi m.a. nógv umrøddu tilbúgvina og segði, at her var nú alt komið uppá pláss. Hon segði eisini, at so skjótt stýrið og ráðgevar tess eru liðug við at víðgera boriumsóknirnar verða boriloyvini latin.

Mynd Jens K. Vang